

**പോസ്റ്റ് ഗ്രാജുവേഷൻ ഇല്ലാത്ത ഹൈസ്കൂൾ അധ്യാപകരുടെ പ്രശ്നങ്ങൾ**

**66 (7131) ശ്രീ. പി. സി. വിഷ്ണുനാഥ് :** താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാരിന്റെ പുതിയ വിദ്യാഭ്യാസ പരിഷ്ക്കാരം അനുസരിച്ച് 9,10,11,12 ക്ലാസ്സുകൾ ഹയർ സെക്കന്ററി തലത്തിലേക്ക് മാറ്റുമ്പോൾ പോസ്റ്റ് ഗ്രാജുവേഷൻ ഇല്ലാത്ത നിലവിൽ പഠിപ്പിച്ചുകൊണ്ടിരിക്കുന്ന 10-ഉം 20-ഉം വർഷം സർവ്വീസുള്ള അധ്യാപകർക്ക് ഉണ്ടാകാവുന്ന ബുദ്ധിമുട്ടുകൾ എന്തൊക്കെയാണ് വിലയിരുത്തിയിട്ടുണ്ടോ :

(ബി) ആർട്ടിസ് വിഷയങ്ങൾക്ക് പ്രൈവറ്റായി പി.ജി. എടുക്കുവാൻ എല്ലാ യൂണിവേഴ്സിറ്റികളിലും അനുവദിക്കുന്നതുപോലെ സൗകര്യം വിഷയങ്ങൾ പഠിപ്പിക്കുന്ന അധ്യാപകർക്ക് ഓഫ് കമ്പസ് അനുവദിക്കുമോ :

(സി) സർക്കാർ അനുവദിക്കാതാക്കിയ ശമ്പളത്തോടുകൂടി പി.ജി. എടുക്കുവാൻ സാഹചര്യം ഒരുക്കുമോ ; വിശദമാക്കുമോ ?

**ഉത്തരം**

(എ-സി). 9,10,11,12 ക്ലാസ്സുകൾ ഹയർസെക്കന്ററി തലത്തിലേക്ക് മാറ്റുന്നത് സംബന്ധിച്ച് സർക്കാർ ഒരു തീരുമാനവും എടുത്തിട്ടില്ല.

**അന്ധവിദ്യാലയത്തിലെ ഹെഡ്മാസ്റ്റർക്കെതിരെ വിജിലൻസ് അന്വേഷണം**

**67 (7132) ശ്രീ. ഹൈബി ഈഡൻ :** താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) തിരുവനന്തപുരം സർക്കാർ അന്ധവിദ്യാലയത്തിലെ ചുൻ ഹെഡ്മാസ്റ്റർക്കെതിരെ പൂർവ്വ വിദ്യാർത്ഥികൾ നൽകിയ പരാതിയിന്മേൽ വിദ്യാഭ്യാസ വകുപ്പ് വിജിലൻസ് അന്വേഷണം നടത്തിയിട്ടുണ്ടോ ; എങ്കിൽ ആ അന്വേഷണ റിപ്പോർട്ടിന്മേൽ എന്ത് നടപടിയാണ് സ്വീകരിച്ചിട്ടുള്ളത് :

(ബി) ഇപ്പോൾ കോട്ടയം ജില്ലാ അന്ധവിദ്യാലയത്തിലെ ഹെഡ്മാസ്റ്ററായിരിക്കുന്ന ഈ വ്യക്തി തിരുവനന്തപുരം അന്ധവിദ്യാലയത്തിലെ ക്വാർട്ടേഴ്സിൽ താമസിക്കുന്നത് ഏത് ഉത്തരവിന്റെ അടിസ്ഥാനത്തിലാണെന്ന് വ്യക്തമാക്കുമോ :

(സി) കോട്ടയം ജില്ലാ അന്ധവിദ്യാലയത്തിൽ സ്ഥിരമായി താമസിക്കാൻ ക്വാർട്ടേഴ്സുണ്ടായിട്ടും എന്തുകൊണ്ടാണ് പ്രസ്തുത ഹെഡ്മാസ്റ്റർ തിരുവനന്തപുരത്തെ സ്കൂൾ ക്വാർട്ടേഴ്സിൽ തന്നെ താമസിക്കുന്നതെന്ന് വ്യക്തമാക്കുമോ ?

**ഉത്തരം**

(എ) - തിരുവനന്തപുരം അന്ധവിദ്യാലയത്തിലെ ചുൻ ഹെഡ്മാസ്റ്റർ ശ്രീ. ജി. തുളസീധരനെതിരെ വരിച്ച പരാതിയിന്മേൽ പൊതുവിദ്യാഭ്യാസ വയറക്ടറേറ്റിലെ വിജിലൻസ് വിഭാഗം അന്വേഷണം നടത്തുകയും അന്വേഷണ

LIBRARY ARCHIVES Kerala Legislative Assembly

റിപ്പോർട്ട് സർക്കാരിൽ സമർപ്പിക്കുകയും ചെയ്തിട്ടുണ്ട്. പ്രസ്തുത റിപ്പോർട്ട് സർക്കാർ പരിശോധിക്കുകയും ഇതു സംബന്ധിച്ച് കൂടുതൽ വിശദമായ റിപ്പോർട്ട് പൊതുവിദ്യാഭ്യാസ ഡയറക്ടറിൽനിന്നും ആവശ്യപ്പെടുകയും ചെയ്തിട്ടുണ്ട്.

(ബി&സി) സ.ഉ. (ആർ.ടി) നമ്പർ 45/12/പൊ.വി. തീയതി 4-1-2012 പ്രകാരം കോട്ടയം ജില്ലാ അന്യവിദ്യാലയത്തിലെ ഹെഡ്മാസ്റ്റർ ശ്രീ. തുളസീധരനെ തിരുവനന്തപുരം അന്യവിദ്യാലയത്തിലെ ഹെഡ്മാസ്റ്ററായി തുടരാൻ അനുവദിക്കുകയും ശ്രീ. കെ. ആർ. രാഘുനാഥൻനായരെ തിരുവനന്തപുരത്ത് ഉചിതമായ ഒരു തസ്തികയിൽ മാറ്റി നിയമിക്കാനും നിർദ്ദേശം നൽകി ഉത്തരവു പുറപ്പെടുവിച്ചിരുന്നു. എന്നാൽ ശ്രീ. രാഘുനാഥൻനായർക്ക് ഉചിതമായ തസ്തിക കണ്ടെത്താൻ കഴിയാതെ വന്ന സാഹചര്യത്തിൽ മേൽപ്പറഞ്ഞ ഉത്തരവിലെ നിർദ്ദേശം നടപ്പാക്കാനായിട്ടില്ല. ആകയാൽ ശ്രീ. ജി. തുളസീധരൻ കോട്ടയത്തും ശ്രീ. രാഘുനാഥൻ നായർ തിരുവനന്തപുരത്തും ഹെഡ്മാസ്റ്റർമാരായി തുടരുന്നു. സ.ഉ. (ആർ.ടി)നമ്പർ 45/12/പൊ.വി. പ്രകാരം തനിക്ക് തിരുവനന്തപുരത്ത് നിയമനം ലഭിച്ച സാഹചര്യത്തിലാണ് ശ്രീ. ജി. തുളസീധരൻ തിരുവനന്തപുരത്തെ സ്കൂൾ ക്വാർട്ടേഴ്സിൽ തുടരുന്നത്.

**കായികാധ്യാപകനെ പിരിച്ചുവിട്ട നടപടി**

68 (7134) ശ്രീമതി കെ. കെ. ലലിത : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) പൊതുവിദ്യാഭ്യാസ വകുപ്പിന്റെ പരിഗണനയിലുള്ള 44350/കെ.2/2007 നമ്പർ ഫയലിൽ തീർപ്പുകൽപ്പിച്ചിട്ടുണ്ടോയെന്ന് വ്യക്തമാക്കുമോ ;

(ബി) സർക്കാരിന്റെ പരിഗണനയിലുള്ള ഫയലിൽ തീർപ്പുകൽപ്പിച്ചിട്ടില്ലെങ്കിൽ പ്രസ്തുത ഫയലിൽ തീർപ്പുകൽപ്പിക്കും മുമ്പേ അധ്യാപകനെ പിരിച്ചുവിട്ട നടപടി ക്രമപ്രകാരമാണോയെന്ന് വ്യക്തമാക്കുമോ ;

(സി) സർക്കാരിന്റെ പരിഗണനയിലുള്ള ഒരു വിഷയത്തിൽ അനുമതി ഇല്ലാതെ അധ്യാപകനെ സസ്പെൻഡ് ചെയ്യുവാനും സർവ്വീസിൽ നിന്ന് നീക്കം ചെയ്യുന്നതിന് നിർദ്ദേശം നൽകുവാനും വിദ്യാഭ്യാസവകുപ്പിലെ ഏതെങ്കിലും തലത്തിലുള്ള ഉദ്യോഗസ്ഥർക്ക് അധികാരമുണ്ടോയെന്ന് വ്യക്തമാക്കുമോ ;

(ഡി) ഇല്ലെങ്കിൽ പ്രസ്തുത ഉദ്യോഗസ്ഥന്മാർ വിശദീകരണം ആവശ്യപ്പെടുമോ :

(ഇ) മേൽ പരാമർശിച്ച ഫയലിൽ നടത്തിയ കത്തിടപാടുകളുടെയും ഡി.പി.ഐ. വടകര. ഡി.ഇ.ഒ. എന്നിവർ മേൽ വിഷയത്തിൽ നടത്തിയ ഫയൽ നടപടികളുടെയും കത്തിടപാടുകളുടെയും ഉത്തരവുകളുടെയും പകർപ്പുകൾ ലഭ്യമാക്കുമോ ?

**ഉത്തരം**

(എ) ഉണ്ട്.

(ബി) ബന്ധപ്പെട്ട ചട്ടപ്രകാരം (കെ.ഇ.ആർ അദ്ധ്യായം 4 എ(2) ചട്ടം 74) ജില്ലാ വിദ്യാഭ്യാസ ഓഫീസർ ഹിയറിംഗ് നടത്തി മാനേജർ നടപ്പിലാക്കിയ പിരിച്ചുവിടൽ നടപടിക്രമപ്രകാരമാണ്.

LIBRARY ARCHIVES Kerala Legislative Assembly